



**KUNSILL LOKALI HAL LIJA**  
**TRIQ ROBERT MIFSUD BONNICI**  
**HAL LIJA**  
**TEL NO : 21416101 FAX : 21416941**

**MINUTI**

**Laqgħa tal-Kunsill Lokali Hal Lija**

**IT-TMIEN LEĠIŻLATURA**

**Laqgħa Numru 05**

**Data tal-laqgħa: Il-Ħamis 19 ta' Settembru 2019**

Il-Kunsilli Lokali Hal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-5.00 ta' filgħaxija.

**PREŻENTI:**

Anthony Dalli – Sindku  
Daniel Mallia – Viċi Sindku  
Calcedonio Cini – Kunsillier  
Lorraine Farrugia – *Minority Leader*  
Joseph Zahra – Kunsillier

**ASSENTI B'APOLOĠIJI (Skont Ordni Permanenti 14A(3):**

Ma kien hemm ebda membru assenti b'apoloġija.

**ASSENTI:**

Ma kien hemm ebda membru assenti.

**UFFIĊJAL PREŻENTI:**

Pamela Borg – Segretarju Eżekuttiv

# Minuti

Is-Sindku Anthony Dalli, ippreseda il-laqgħa.

## 5.1 Qari tal-ittri ta' apologiji

5.1.1 Ma kienx hemm ittri ta' apologiji.

## 5.2 Kunsiderazzjoni u Approvazzjoni tal-Minuti tal-Laqqgħa Numru 04

5.2.1 Fuq il-mejda tal-Kunsill tqiegħdu l-Minuti tar-raba' laqgħa. Kopja tal-minuti ngħataw lil kull kunsillier qabel il-laqgħa.

5.2.2 Is-Sindku staqsa jekk hemmx xi korrezjoni tal-minuti.

5.2.3 Fuq proposta tal-*Minority Leader* Lorraine Farrugia li kien issekondat mill-Kunsillier Calcedonio Cini, il-minuti ġew approvati unanimament.

## 5.3 Punti li joħorgu mill-minuti

5.3.1 **4.3.2.3 Talba imressqa mill-*Minority Leader* Lorraine Farrugia rigward parkeġġ fejn il-kappella ta' San Pietru**  
Is-Sinjorina Lorraine Farrugia staqsiet jekk kienx hemm risposta fuq il-kaxxa s- safra tas-sorijiet tal-kunvent ta' San Pietru. Is-Sindku qal li mar fuq il-post jitawwal u anke ser jagħmel appuntament fuq dan mal-Madre.

5.3.2 **4.6.2.5 Proġett ta' pond żgħir fil-Ġnien tal-Mirakli**  
Is-Sinjorina Lorraine Farrugia staqsiet jekk kienx hemm risposta mingħand dak is-sinjur li kien ser jagħmel proġett żgħir bi *pond* fil-ġnien tal-Mirakli. Is-Sindku qal li sar kuntatt ma' dan is-sinjur u fil-jiem li ġejjen ser isir appuntament miegħu.

5.3.3 **4.6.11.3 Hwat fi Triq il-Knisja**  
Rigward il-ħwat ta' Triq il-Knisja, is-sinjorina Lorraine Farrugia qalet li hija ċcekjat kemm ma' Atrium u Homemate u rat xi ħwat għandhom. Hija qalet li l-homemate għandu ħwat sbieħ u moderni qishom tal-*mosaic* u tal-parir li l-kunsill jagħti daqqa ta'għajn lejn dawn il-ħwat minn fuq il-*website* tal-Homemate. Izda s-Sindku qal li rigward dawn il-ħwat l-aħjar li jigi xi hadd, xi *planner* li jifhem u li jista jagħti parir ta' x'tip ta' ħwat jistgħu jsiru.

5.3.4 **4.6.15.3 Restawr tat-Torri Belvedere**  
Is-Sinjorina Lorraine Farrugia staqsiet fiex wasal il-proċess tar-restawr tat-Torri Belvedere u meta ser jibda dan ir-restawr. Is-Sindku spejga kif huwa kemm il-darba prova jċempel lil MTA u jkellem lil persuna nkarigata fuq dan il-proġett pero sfortunatament din mhux twieġeb lura. Is-Sur Dalli zied jgħid li huwa ser jibqa jippersisti biex jagħmel kuntatt mal-MTA.

5.3.5 **4.10.13 Proposta biex il-*pitch* li hemm fil-Ġnien Rirkeattiv jintuza mill-klabb tal-Futbol ta' Hāl Lija**  
Is-Sinjorina Lorraine Farrugia staqsiet jekk kienx hemm risposta rigward kif baqaw tal-futbol fuq il-*ground/pitch*. Is-Sinku qal li dan huwa punt li ser jitkellem fuqu dalwaqt, parti mill-komunikazzjoni tas-Sindku.

5.3.6 **4.12.1 Cigarette/gum Bins**  
Is-Sinjorina Lorraine Farrugia xtaqet tkun taf jekk il-kunsill irnexxilux jitkellem mar-Reġjun Ċentru biex jakwista aktar *cigarette/gum bins*. Kemm is-sindku u kif ukoll is-segretarju eżekuttiv infurmawha li mhux ser jingħataw aktar *cigarette/gum bins* u dik kienet xi haġa ta' darba.

5.3.7 **4.10.5.1 Konok Voita fi Vjal it-Trasfigurazzjoni**  
Il-Viċi Sindku Daniel Mallia, għamel rimarka żgħira rigward il-konok vojta li hemm fi Vjal it-Trasfigurazzjoni u l-idea li fihom dawn jinzeraw sigar tal-laring. Huwa qal li tagħmel sens li jinzeraw is-sigar tal-laring fejn hemm il-vojt peress li Hāl Lija magħrufha għal dan. Izda huwa zied jgħid ukoll li jaf tintilef is-simetrija tat-triq jekk ikun hemm ftit mill-konok bil-laring u l-kumplement bl-*oleanders*. Is-Sindku rrispondih fejn qal li fil-futur is-sigar kollha tal-*oleanders* iridu jitneħħew bilmod il-mod għax daww huma perikoluzi għas-saħħa. Minkejja dan il-Kunsill mhux ser joqtolhom l-*oleanders* u ser ibiddilhom ftit ftit meta dawn jibdew imutu. Is-Sindku tal-idea li

qabel ma jsir xi tibdil il-kunsill għandu jieħu parir mingħand espert li jifhem fil-ħdura u s-siġar.

## 5.4 Komunikazzjoni mis-Sindku

5.4.1.1 Is-Sindku qal li huwa flimkien mas-Segrtarju Eżekuttiv, riċenti ltaqgħaw ma' żewġ rappreżentanti mil-*Lands Department*. Dan biex l-ewwelnett jiġi ċċarat jekk il-ġonna, il-Ġnien Rikreattiv u l-Ġnien tal-Mirakli, mhux devoluti lil kunsill Lokali. Il-Kunsill gie nnotifikat li kull ma għandu devolut bħala propjeta huma t-Torri u l-Mithna. Ma hemm xejn devolut lil Kunsill rigward ġonna, biss minkejja dan is-Sindku qal li l-liġi tgħid li l-kunsill dejjem responsabbli li tal-manutenzjoni u t-tisbieh tal-ġonna.

5.4.1.2 Hawnhekk is-Sindku reġgħa spejga kif il-ġnien ċentru rikreattiv jinsab vera fi stat diżastruż u l-Kunsill ma jiflaħx għall-ispejjes li hemm biex dan jiġi rranġat, irrelevanti jekk mhux devolut lilu jew le. Għalhekk aktar u aktar kif il-kunsill sar jaf li l-ġnien mhux devolut lilu, huwa talab lil *Lands Department* għal l-għajnuna bil-manutenzjoni tal-ġnien. Is-Sindku kien ta' l-idea li l-*lands department* tista toffri l-għajnuna tagħha b'permezz ta' *embellishment*, iżda dan mhux minnu u meta s-Sindku ressaq din it-talba, l-*Lands Department* qalet li mhux possibli jingħata *embellishment*.

**Il-Ħin bħalissa kien 5:15pm meta wasal il-Kunsillier Is-Sur Joseph Zahra.**

5.4.1.3 Il-*Lands Department* issuggerit li l-Kunsill għandu jagħmel kuntatt mal-*public works department* u jitlob għal għajnuna tagħhom rigward il-manutenzjoni meħtieġa fil-ġnien. Għalhekk il-Kunsill għandu jagħmel kuntatt rigward dan mal-*public works*.

5.4.1.4 Is-Sindku kompli jgħid kif waqt din il-laqgħa saret anke klarifika fuq id-devoluzzjoni tal-*pitch* li hemm fil-ġnien ċentru rikreattiv maġenb il-*playarea*. Din il-klarifika kienet importanti li ssir minħabba t-talba li saret fuq l-użu tal-*pitch* mingħand tal-futbol klabb u s-Sindku propju spejga din it-talba fit-tul liż-żewġ rappreżentanti tal-*Lands Department*. Hawnhekk il-Kunsill reġgħa gie nnotifikat li ta' dan il-*pitch* ukoll m'għandhux devoluzzjoni minkejja li jrid jieħu ħsieb tal-manutenzjoni tiegħu. Lanqas jekk il-Kunsill jitlob għal devoluzzjoni ta' dan il-*pitch*, dan mhux possibli għaliex kull propjeta li għandha x'taqsam ma' l-isport tiġi devoluta lil *Sports Malta* biss u mhux lil Kunsill Lokali.

5.4.1.5 Jekk il-Kunsill Lokali jixtieq li jakwista dan il-*pitch* biex umbgħad ikunu jistgħu jużawh il-futbol klabb, ir-rappreżentanti tal-*lands department* spjegaw kif hemm żewġ alternattivi li jistgħu jiġu addattati. L-ewwel alternattiva hija li l-*lands department* tagħti dan il-*pitch* lil *Sports Malta* umbgħad *Sports Malta* li tagħmel huwa li tikrih lil kunsill lokali / futbol klabb biex isir użu minnu mill-klabb tal-futbol.

5.4.1.6 It-tieni alternattiva hija li dan il-*pitch* jiġi mgħoddi lil Kunsill Lokali mingħand il-*lands department* b'permezz ta' *encroachment* li jista jiġgedded kull sena.

5.4.1.7 Is-Sindku qal li huwa diġa ukoll iltaqgħa mas- Sur Sant ,il-president tal-*Foundation of Tomorrow's schools*, fejn flimkien ddiskutew dawn iż-żewġ alternattivi. Is-Sur Sant ma sab l-ebda oġġezzjoni għal dawn iż-żewġ alternattivi u hu lest jaħdem id' fid mal-kunsill irrelevanti għal l-alternattiva li bi ħsiebu jadotta.

5.4.1.8 Il-Kunsill unanimament qabel li dan il-*pitch* għandu jittieħed bi *encroachment* .

5.4.1.9 Is-Sur Dalli għandu anke jagħmel kuntatt ma' Dr. Peter Fenech biex jinfurmah b'dan il-progress. Is-Sindku qal ukoll li wara li jithadded fuq dan ma' Dr.Fenech, għandha tittieħed deċiżjoni finali ta ' xser isir meta jerġa jiltaqgħa l-kunsill fil-laqgħa li jmiss.

5.4.2.1 Is-Sindku nforma lil Kunsill li hemm żewġ lapidi fir-raħal tan-nies li mietu fil-gwerra waħda fuq iż-zuntier u oħra fejn il-palazz l-aħmar. Lil dawn in-nies hadd ma jsemlhom u s-sindku qal li tkun haġa ferm sabiħa u fl-obligu tal-kunsill biex jingħataw tislma b'permezz ta' kuruna, imbierka mill-kappillan. Is-Sindku qal li din it-tislma għandha ssir fit-3 ta' Novembru, 2019 wara l-quddiesa tad-disgħa u nofs. Is-sindku ser jistaqsi anke lil każin tal-banda biex ikun preżenti halli waqt din it-tislma tindaqq il-*bugle 'The Last Post'*.

5.4.2.2 Il-Kunsill unanimament qabel rigward dan. Is-Segretarju Eżekuttiv ser tinforma lil kappillan b'dan u ser jiġi ordnati l-ammont ta' kuruni li hemm bżonn.

5.4.2.3 Il-Kunsillier Joseph Zahra, ssuggerixxa biex dakinhar tingħata ukoll tislma lil dawk kollha li mietu fil-kamra tan-nar. Is-Sindku ma sabx oġġezzjoni għal din it-talba u nfurmah li n-nies kollha li huma mejtin u għandhom lapida b'isimhom fir-raħal žgur li ser jingħataw tislma.

- 5.4.3 Is-Sindku ta update fuq PA/02913/19 fi Triq Annibale Preca fejn qal li dan gie rrifjutat mill-Awtorita tal-ippjanar.
- 5.4.4.1 Is-Sindku tkellem fuq is-sotto kumitati. Huwa qal li s-Segretarju Eżekuttiv bġhatet imejl lil kunsilliera kollha biex tara minn huwa interess li jkollu sotto kumitat skond id-delegi li ġew mgħottija.
- 5.4.4.2 Is-Segretarju Eżekuttiv qalet li żewġ kunsilliera biss wiegħbu għal din l-imejl, il-Viċi Sindku w l-*Minority Leader*. Il-Viċi Sindku, Daniel Mallia, qal li huwa jixtieq li jkollu sotto kumitat filwaqt li l-*Minority Leader*, Lorraine Farrugia, ma tixtieqx li jkollha sotto kumitat. Hawnekk is-Sindku reġgħa ndirizza lil kunsilliera kollha biex jikkonfermaw jekk iridux li jkollhom sotto kumitat jew le.
- 5.4.4.3 Kienu s-Sindku s-Sur Dalli, il-Viċi Sindku s-Sur Mallia u l-Kunsillier is-Sur Cini biss li urew interess li jkollhom sotto kumitat. Fuq bażi ta' din ir-risposta, s-Segretarju Eżekuttiv għandha tipprepara ċirkulari għan-nies u tinfurmahom b'dan biex b'hekk kull resident li huwa nteress jagħti l-opinjoni tiegħu fuq waħda mid-delegi tal-kunsilliera, jissieheb fis-sotto kumitat tal-kunsillier ikkonċernat.

## 5.5 Twegibiet għall-mistoqsijiet tal-Kunsilliera

- 5.5.1 Twegibiet għall-mistoqsijiet tal-kunsilliera ma kienx hemm bil-miktub. Pero kien hemm xi kunsilliera li kellhom xi mistoqsijiet verbalment żgħar u s-Sindku aċċetta li jwegibhom.
- 5.5.2.1 Il-Kunsillier is-Sur Cini, għamel rimarka fuq ir-*refreshing* tal-linji li saru fi Triq Tal-Mirakli kantuniera ma' Triq Htal Bordi. Huwa qal li dawn saru tajjeb ħafna pero xi hadd ġibidlu l-attenzjoni fuq il-line tan-nofs shiħ li hemm kif iddur minn Triq Tal-Mirakli għal Triq Htal Bordi. Dak il-*line* għandu jkun *dotted* għal raġuni li kif qiegħed bħalissa min ġej minn triq Tal-Mirakli suppost għandu jdur bilfors lejn Triq Htal Bordi u mhux suppost jibqa sejjer dritt minn Triq Tal-Mirakli għal Triq N. Cottoner. Jekk wieħed ikollu aċċident f'din it-triq għax jkun baqa għaddej minn fuq il-*line* l-ishiħ, mal-ewwel jehel it-tort.
- 5.5.2.2 Dak il-*line* minn dejjem hekk kien u għalhekk is-Sindku qal li qabel jiġi *dotted* biż-żebgħa sewda, il-Kunsill għandu jiċċekja ma' Transport Malta jekk hemmx xi ħaġa bil-miktub fuq dan u nimxu minn hemm. Il-Kunsill unanimament qabel.
- 5.5.3.1 Il-Viċi Sindku għamel mistoqsija rigward is-*soft area* fi Triq Robert Mifsud Bonniċi. Huwa riċentament kien irraporta lis-Segretarju Eżekuttiv li s-*soft area* hemm bżonn li titnaddaf mill-ħmieġ tal-klieb u l-ħaxix ħażin u xtaq għalhekk ikun jaf jekk din ġietx imnadfa.
- 5.5.3.2 Is-Segretarju Eżekuttiv qaltli li dak inhar hija kienet ikkuntatjat kemm lil kuntrattur tal-knis biex inaddaf il-ħmieġ tal-klieb u kif ukoll lil kuntrattur tal-ġonna biex jaqta il-ħaxix ħażin li hemm. Il-Kuntrattur tal-knis kien mar dak inhar stess fuq il-post jara x'hemm u l-kuntrattur tal-ġonna kellu jsib ġurnata meta jista jmur jaqta l-ħaxix.
- 5.5.3.3 Is-Sindku qal li għandu jerga jsir kuntatt mal-kuntrattur tal-ġonna biex fil-jiem li gejjien inaddaf is-*soft area* mill-ħaxix ħażin u biex anke jsir żbir.
- 5.5.4.1 Is-Sinjinorina Lorraine Farrugia gibdet l-attenzjoni li fi Triq Annibale Preca taħt iz-zuntier tal-knisja tal-Mirakli qed jipparkjaw il-karozzi. Jekk hemmhekk isir *bus shelter* fil-futur, dawn il-karozzi ser joħolqu problema kbira u ma jistax jibqaw jipparkjaw hemmhekk.
- 5.5.4.2 Is-Segretarju Eżekuttiv qalet li alissa ma jistax isir *bus shelter* hemmhekk qabel jiċċaqlaq il-*pole* ftit l-isfel, u rigward il-fatt ta' jekk din mhux xi ħaġa possibli li tista ssir jew le għandna ma nafux. Dan għaliex il-Malta Public Transport għadha ma batitx risposta rigward il-possibilita' tat-talba taċ- ċaqliq ta' dan il-*pole*.
- 5.5.4.3 Is-Segretarju Eżekuttiv għandha tieħu ħsieb li terġa tintbġhat reminder lil Malta Public Transport fuq dan.
- 5.5.5.1 Is-Sinjinorina Lorraine Farrugia tkelmek ukoll fuq l-ismijiet tat-toroq fejn irrimarkat li hawn xi toroq fi Htal Lija bla isem.
- 5.5.5.2 Is-Sindku qal li ser jieħu ħsieb jara liema huma dawk it-toroq li m'għandhomx isem, kemm hemm b'kollox u nimxu minn hemm.

## 5.6 Korrispondenza

- 5.6.1 Is-Sindku għamel rimarka fuq korrispondenza nru 1748/19 bl-isem *Erjon Beu & Lija Athletic FC*. Din kienet imejl li l-kunsill irċieva mingħand il-klabb tal-futbol fejn spjegaw li għandhom plejer li ħa medalja ta' *top scorer*. Huma jixtiequ li l-kunsill jagħtih ċertifikat inkonnesjoni ma' dan. Il-Kunsill unanimament qabel li jiġi ppreparat ċertifikat għal dan il-plejer u għandna nistaqsu eżatt lil klabb tal-futbol rigward x'tip ta' ċertifikat qed jistennu biex dan kif isir umbgħad jiġi pprezentat mill-kunsill. Is-Segretarju Eżekuttiv għandha tagħmel kuntatt mal-klabb tal-futbol.
- 5.6.2 Is-Sindku għamel rimarka oħra fuq korrispondenza nru 1776/19 – Talba għal *one way* fi Triq Annibale Preca, Hjal Lija. Huwa qal lis-Segretarju Eżekuttiv biex tibgħat *reminder* lis-Sur Cohen rigward il-kwistjoni tal-*one-way* fi Triq Annibale Preca.
- 5.6.3 Il-Kunsillier is-Sur Cini għamel domanda fuq 1752/19 rigward approvazzjoni biex isir restawr fuq l-istatwa ta' San Pawl. Is-Segretarju Eżekuttiv qalet li l-kunsill issottometta l-applikazzjoni tiegħu pero ma kienx hemm risposta mingħand id-dipartiment fuq dan.
- 5.6.4 Is-Sindku tkellem fuq korrispondenza nru 1756/19 *Appeal for Triq tal-Mirakli Development*. Filwaqt li qal li t-*town planner* iddereġitna fuq dan il-PA fi Triq Tal-Mirakli u li sfortunatament għadda, huwa qal li sema b'xi tibdil fil-PA tal-Moulin D'Or fi Triq Robert Mifsud Bonnici. Is-Sindku qal lis-Segretarju Eżekuttiv biex tivverifika dan mat-*town planner* u tiddereġina kif suppost.
- 5.6.5 Is-Sinjurina Lorraine Farrugia xtaqet tkun taf fuq xiex kienet titratta korrispondenza nru 1786/19 *RSSL Workers*. Is-Segretarju Eżekuttiv qalet li dik imejl b'notifika mingħand ir-regjun ċentru biex tinfurmana li wieħed mill-ħaddiema tar-RSSL, li bħalissa huma assenjati mal-kunsill, ser ikun bil-*leave*. Is-sinjurina Farrugia qalet li hi ma kinetx taf li bħalissa kien hawn il-ħaddiema tar-regjun u hawnhekk is-Segretarju Eżekuttiv minnufih qalet li hija żgur li nfurmat lil kunsill li kien ser ikun hawn il-ħaddiema ta' RSSL għax-xahar ta' Settembru.
- 5.6.6 Il-Viċi Sindku xtaqet ikun jaf fuq xiex titratta korrispondenza nru 1861/19 bl-isem '*Permission to organise a christmas market/Bazaar in aid of cambodia children*'. Is-Segretarju Eżekuttiv qalet li persuna bgħatet imejl fejn qed titlob permess biex tarma xi mwejjed u tagħmel *christmas market* jew *bazaar* żgħir u mill-flus ta' l-affarijiet li tbiegħ hija ser tagħti *donation* lit-tfal ta' Cambodia. Is-Sindku qal lis-segretarju Eżekuttiv biex nagħmlu kuntatt ma' din il-persuna u nsaqsuha meta għandha hsieb li tarma dan il-*christmas market / bazaar* u fejn.
- 5.6.7 Il-Viċi Sindku nnota li kien hemm xi korrispondenza fuq kwotazzjonijiet għal *dog bins*. Is-Segretarju Eżekuttiv spjegat kif bħalissa qiegħdin fil-proċess li ngibu tlett kwotazzjonijiet għal *dog bins*, dan wara li fl-aħħar laqgħa tal-kunsill, seduta nru 4, gie approvat it-twehħil ta' *dog bin* fi Halmann.

## 5.7 Pjan ta' Hidma

- 5.7.1 Is-Segretarju Eżekuttiv poġġiet fuq il-mejda figuri li ġew ippreparati mill-*accountant* tal-kunsill inkonnessjoni mal-pjan ta' ħidma għal perjodu 2020 sa 2024. Is-Segretarju Eżekuttiv kompliet tgħid li dawn il-figuri ser jiġu pprezentati fil-laqgħa tal-pubbliku li għandha ssir fis-26 ta Settembru, 2019.
- 5.7.2 Is-Sindku spjega kif f'din il-ġimgħa huwa ltaqgħa ma' l-*accountant* flimkien mas-Segretarju Eżekuttiv biex jippreparaw dan il-pjan ta' ħidma.
- 5.7.3 Is-Sindku ta spjegazzjoni ċara lil kunsilliera fuq il-fatt ta' x'jinkorpora fih dan il-pjan ta' ħidma. Għal perjodu 2020 sa 2024 is-Sindku spjega li ser jkun hemm dħul totali ta' €1,907,346. Dan l-ammont fih jinkorpora dħul ta' l-allokazzjoni mingħand il-gvern u kif ukoll dħul minn permessi, *bye-laws*, *commissions* minn fuq citazzjonijiet u kontribuzzjonijiet.
- 5.7.4 Minn naħa l-oħra s-Sindku spjega kif l-ispejjes huma smati li b'kollox jammontaw għal €2,048,806. Dan l-ammont fih jinkorpora l-pagi ta' l-*staff* bil-*bonuses*, l-*allowances* tal-kunsilliera, spejjes ta' servizzi mgħottija mingħand il-kuntratturi, spejjes minfuqin fuq manutenzjonijiet, kirjiet, trasport, *stationary*, *professional fees* u ħafna oħrajn. Is-Sindku zied jgħid li huwa qal lil *accountant* biex bħala *capital expenditure* jitniżżel l-ammont ta' €30,000. Din iċ-ċifra għandha tintuża biex biha jsiru proġetti speċjali.

- 5.7.5 Is-Sindku spjega kif skond dawn il-kalkoli, l-kunsill ser ikollu ammont ta' nefqa akbar mill-ammont tad-dhul. Dan ser jirrizulta fi *deficit* ta' -€141,460 f'ħames snin u ser jagħmel tajjeb mas-*surplus* tal-Kunsill.
- 5.7.6 Wara din l-ispejgazzjoni s-Sindku qal li dawn il-figuri huma kolla estimi u jaf jerggħu jiġu rreveduti il-quddiem fi Diċembru. Għalhekk huwa žied jenfasizza li dan ir-rapport ta' ħidma għal perjodu 2020-2024, ma jistax jiġi approvat waqt din il-laqgħa u jiġi approvat biss wara l-laqgħa tal-pubbliku.

## 5.8 Items oħra ta' xogħol ieħor tal-Kunsill u l-menti

- 5.8.1.1 **Imejl Modifikazzjonijiet fuq is-sistema tal-live streaming tal-laqgħat tal-kunsill**  
Is-Segretarju Eżekuttiv poġġiet fuq il-medja imejl rigward xi modifikazzjonijiet żgħar li hemm bżonn isiru biex titjeb is-sistema tal-live streaming tal-laqgħat tal-kunsill. Hija spjegat kif dawn il-modifikazzjonijiet ser jammontaw għal €125.00 Ex.Vat. Kompletat tgħid ukoll li apparti dawn il-modifikazzjonijiet, il-quddiem din is-sistema ser tiġi updated bi VOD (video on demand).
- 5.8.1.2 Fuq bażi ta' din l-ispejgazzjoni s-Sindku qal li s-Segretarju Eżekuttiv biex tinforma lil persuna li bgħatitilna l-imejl u li qed tieħu ħsieb dawn il-modifikazzjonijiet biex tgħidilna mil-ewwel kemm ser tkun in-nefqa totali bil-VOD b'kollox. Dan biex il-kunsill ma joqgħodx iħallas haġa haġa u jaqbad u jħallas ta' dawn il-modifikazzjonijiet kollha f'daqqa.
- 5.8.2.1 **Bdil fil-ħinijiet ta' l-operat ta' l-uffiċċju għall-pubbliku (8:00am – 3:00pm)**  
Is-Sindku ressaq talba ta' tibdil fil-ħinijiet tal-uffiċċju għall-pubbliku fix-xitwa. Is-Segretarju Eżekuttiv qablet mas-Sindku rigward dan u spjegat lil kunsilliera kif bħalissa l-uffiċċju qed jiftaħ mit-Tnejn sal-Ġimgħa (apparti l-Erbgħa) mis-7:30am sal-4:00pm u l-Erbgħa mit-7:45pm sas-1:30pm u mis-2:30pm sal-5:00pm.
- 5.8.2.2 Is-Sindku qal li l-uffiċċju tal-kunsill m'għandhux għalfejn ikun miftuħ għal dak l-ammont ta' siegħat kollha u biżżejjed jekk il-pubbliku jkun moqdi mit-8:00am sat-3:00pm (mit-Tnejn sal-Ġimgħa). L-istaff naturalment ser ikunu qed jaħdem mis-7:30am sal-4:00pm. Mill-ħin tas-Sibt mhu ser jinbidel xejn.
- 5.8.2.3 Il-Kunsill unanimament approva dawn il-ħinijiet il-ġodda tal-operat tal-Kunsill.
- 5.8.3.1 **Kwotazzjonijiet għal 2 towers, laptop, 3 kopji tal-liċenzja għas-software office 2019**  
Is-Segretarju Eżekuttiv resqet tlett kwotazzjonijiet għal xiri ta' żewġ towers ġodda, laptop u 3 kopji tas-software tal-office 2019. Hija qalet li l-kunsill qed jopera bi towers vera antiki li m'għandhomx support tajjeb ta' ċertu softwares, wieħed minnhom ta' l-office.
- 5.8.3.2 Il-Kunsill approva biex dawn l-affarijiet jinbidlu billi tintgħażel l-irħas kwotazzjoni u s-Sindku enfasizza biex ma jinbidilx kollox f'daqqa u biex l-affarijiet isiru bilmod tul ftit xhur. Inghatat l-approvazzjoni biex l-ewwel jinxtrata l-laptop bi kopja waħda tas-software tal-office għas-Segretarju Eżekuttiv.
- 5.8.4.1 **Approvazzjoni Accumulation leave tas-Segretarju Eżekuttiv**  
Is-Segretarju Eżekuttiv resqet fuq il-mejda ittra li titratta rigward talba għal tiġdid ta' siegħat tal-leave tagħha għas-sena 2019. Hija spjegat kif baqala tnax il-ġurnata leave u qed titlob biex dawn jiżdiedu mal-leave tas-sena 2020.
- 5.8.4.2 Il-Kunsill unanimament approva din it-talba u s-Segretarju Eżekuttiv issa għandha tkompli bil-proċess fejn titlob għall-approvazzjoni tad-Dipartiment tal-Gvern Lokali f'dan ir-rigward.
- 5.8.5.1 **Inizjattiva Waste reduction week**  
Is-Segretarju Eżekuttiv reġgħat fakret li l-applikazzjonijiet għal waste reduction week bħalissa huma miftuħin. Il-waste reduction week għal din is-sena ser issir bejn is-16 u l-24 ta' Novembru, 2019. Hija talbet lil kunsill biex jikkonferma eżattament x'tip ta' attivita jixtieq jorganizza f'dan ir-rigward biex b'hekk tkun tista tissottometti applikazzjoni ma' Wasteserv bid-dettalji kollha.
- 5.8.5.2 Il-Kunsill wera nteress li ssir aktar minn attivita waħda bi temi differenti. Il-Viċi Sindku, s-Sur Mallia għandu ħsieb biex tiġi organizza attivita ta' sports għat-tfal fejn dawn jiehdu sehem fi logħob sporttiv u kif ukoll edukattiv li għandu x'jaqsam ma' l-ambjent u l-iskart. B'permezz ta' dawn il-logħob huma jitgħalmu kif jagħmlu reduction ta' l-iskart u kif ukoll re-use ta' ċertu affarijiet minnflokk jintremew. Is-Sindku qal li waqt din l-attivita l-kunsill jista anke jgħib xi mascots. Il-viċi sindku qal li f'din l-attivita ser jiprova anke jinvolvi lin-nursery.
- 5.8.5.3 Il-Viċi Sindku qal ukoll li tkun haġa sabiħa jekk fl-attivita tat-tfal il-kunsill jinvolvi anke lil l-iskola. Il-Kunsill qabel fuq dan u s-Segretarju Eżekuttiv għandha tiċċekja ma' l-iskola jekk huma mhux ser jiehdu sehem fil-waste

*reduction week.*

- 5.8.5.4 Is-Sindku qal li attivita oħra li fiha tinkorpora t-tema kemm ta' *reduction* u *re-use* hija l-idea li l-kunsill joħloq bazaar żgħir bl-ġhajnuna tar-residenti. Is-Sindku ta' l-idea li l-kunsill jakwista ammont ta' mwejjed kbar, biex fuq dawn l-imwejjed daww ir-residenti li għandhom xi affarijiet li ma jridux u għadhom fi kundizzjoni tajba (bħal hwejjeg), ikunu jistgħu jipreżentawhom u jbigħuhom lil haddieħor.
- 5.8.5.5 Il-Viċi Sindku, Daniel Mallia, anke qed jissuggerixxi li ssir attivita' ta' *clean up* fejn isir tindif estensiv f'xi parti mir-raħal fejn hemm bżonn.
- 5.8.5.6 Is-Sinjorina Lorraine Farrugia qed tissuggerixxi biex anke l-kunsill iġib lil xi persuna professjonali, forsi anke mill-wasteserv stess, biex tagħti *talk* fuq l-ambjent lil pubbliku u tedukah rigward l-importanza tal-indafa. Is-Sindku ma tantx qabel ma' dan is-suggeriment u qal li hemm ħafna aktar inizjattivi oħrajn li jistgħu jsiru.
- 5.8.5.7 Is-Sindku anke qal li tista ssir attivita oħra tat-tisjier bil-*left overs* tal-ikel. Il-Kunsill jista jsib *chef* tajjeb li jista jagħti dimostrazzjoni lin-nies ta' kif dawn jistgħu jużaw *left over food* minnflokk jintrema. Is-sinjorina Lorraine Farrugia ser tgħin biex jinsab *chef* għal din l-attivita.
- 5.8.5.8 Is-Segretarju Eżekuttiv għandha tirreġistra għal din l-inizjattiva ma' wasteserv taħt it-temi *reduction*, *re-use*, *waste recycling* u *clean up*. Il-Kunsill għadu ma ddeciedix fuq data meta għandhom isiru dawn l-attivitajiet u għandu jerga jiddiskuti dan kollu l-quddiem fi laqgħa oħra.
- 5.8.6.1 **Approvazzjoni ta' tender document għas-servizz ta' Contracts manager**  
Is-Segretarju Eżekuttiv resqet fuq il-mejda dokument ta' tender għas-servizz ta' *Contracts manager*. Kopja ta' dan it-tender giet mibgħutha lil kunsilliera kollha b'permezz ta' imejl. Is-Segretarju Eżekuttiv spjegat kif il-kunsill ircieva ċirkulari fuq dan is-servizz u kif sa l-aħħar ta' din is-sena kull kunsill lokali rrid ikollu *contracts manager* bilfors.
- 5.8.6.2 Il-Kunsill approva li jinħareġ dan it-tender u s-Segretarju Eżekuttiv għandha tibgħat id-dokumenti kollha ta' dan it-tender għall-approvazzjoni tad-Dipartiment tal-Gvern Lokali.
- 5.8.7.1 **Biex jerga jinħareġ it-tender tal-concrete imprint works fi Triq Preziosi Sqaq nru 2**  
Is-Segretarju Eżekuttiv infurmat lil kunsill li l-kuntrattur li kien gie *awarded* it-tender tal-*concrete imprint works* fi parti minn Triq Preziosi Sqaq nru 2, Idea Plan Ltd, baqa ma gābx il-*performance guarantee* kif kien mitlub fit-tender, fi żmien ħmistax-il ġurnata minn meta gie ffirmit il-kuntratt.
- 5.8.7.2 Is-Segretarju Eżekuttiv diġa ċċekjajt mad-dipartiment tal-gvern lokali rigward kif għandha tiproċedi biex tikkancella din it-tender. Diment li l-kuntrattur kiser waħda mill-kundizzjonijiet mitlubin fil-kundizzjonijiet generali tat-tender, il-kunsill għandu kull dritt li jittermina l-kuntratt li sar.
- 5.8.7.3 Il-Kunsill approva li dan il-kuntratt ma' Idea Plan Ltd jiġi kkanċellat b'mod effettiv u biex terġa tinħareġ din l-istess sejha għal tul ta' ġimgħatejn biss. Il-Kunsill approva li jerga johroġ din is-sejha għal ġimgħatejn u mhux għal xahar minħabba limitu ta' ħin li huwa għandu biex jagħmel użu mill-fondi li akkwista mingħand l-Awtorita tal-ippjanar.
- 5.8.8.1 **Kwotazzjoni għal sistema tat-telefon aħjar – bdil ta' PABX**  
Is-Segretarju Eżekuttiv poġġiet fuq il-mejda kwotazzjoni rigward bdil tas-sistema tal-PABX tal-kunsill. Hija qalet li hemm bżonn immedjatament li din is-sistema tal-PABX tinbidel għal waħda aħjar u li tkun iprogrammata li tirrekordja t-telefonati. Din l-ispiża ser tammonta għal €590 Ex. Vat.
- 5.8.8.2 Il-Kunsill bħalissa għandu żewġ linji tat-telefown imqabdin ma' *reciever* wieħed. Is-Segretarju Eżekuttiv spjegat kif din il-biċċa tax-xogħol ma tagħmilx sens għax ma jstax ikollok żewġ telefonati li jidhlu f'daqqa fuq *reciever* wieħed.
- 5.8.8.3 Il-Kunsill unanimament approva din il-kwotazzjoni għal sistema ta' PABX aħjar.
- 5.8.9.1 **Skema AKL fondi ta' LES – konferma tal-applikazzjoni**  
Is-Segretarju Eżekuttiv tkelmet fuq l-applikazzjoni maħruġa minn AKL relatata ma' fondi għall-attivitajiet u inizjattivi kulturali u soċjali, ffinanzjati mill-Aġenzija Lesa. Hija xtaqet konferma eżatta mingħand il-kunsill rigward il-kategorija li huwa nteressat jagħzel mill-lista tal-kategorija proposti eligibbli.
- 5.8.9.2 Hija reġgħat fakret li l-kunsill ta' Ħal Lija u ntolat għal fond ta' €3,085.96 u kif fl-aħħar laqgħa tal-kunsill kien

gie decis biex jinbidlu xi fanali fir-rahal u jsiru simili għal dawk li hemm fil-lokalita' ta' Hal Balzan. Is-Segretarju Eżekuttiv ziedet tgħid li hija cċekjat mal-Kunsill Lokali ta' Hal Balzan bejn wiehied u iehor kemm jiswa kull fanal. Bl-ammont ta' fondi li huwa ntitolat għalihom l-kunsill l-aktar li jista jbidel huwa massimu ta' tlett fanali biss.

- 5.8.9.3 Fuq bażi ta' din l-informazzjoni l-kunsill unanimament iddecieda li għandha ssir applikazzjoni relatata mal-kategorija '*Street lighting*', fejn il-kunsill jagħmel titjeb inġenarali tal-bozoz eżistenti li hemm fir-rahal għal bozoz godda li juru aħjar. Is-Segretarju Eżekuttiv ser tissottometti applikazzjoni għal dan il-fond skond kif gie deciz.
- 5.8.9.4 F'dan ir-rigward il-kunsill għandu jaħdem ukoll biex igib kwotazzjoni ta' bozoz/fanali tajbin mingħand diversi ħwienet. Is-Segretarju Eżekuttiv qalet li issa diment li gie *awarded* it-tender tad-dawl ma nistgħux ngibu kwotazzjonijiet mingħand hadd aktar ħlief mingħand il-kuntrattur li ha t-tender. Huwa propju għal din ir-raġuni li sar dan it-tender. L-ewwel preferenza żgur li trid tingħata lil kuntrattur tal-kunsill.
- 5.8.9.5 Hawnhekk sindku qal li xorta l-kunsill missu jgib kwotazzjonijiet ukoll mingħand kuntratturi u ħwienet oħrajn appart mill-kuntrattur tal-kunsill.
- 5.8.9.6 Il-Kunsillier is-Sur Zahra qal li huwa jaf bi hanut Taljan li għandu fanali/bozoz tajbin, sbieh u kif ukoll irhas. Huwa nfatti għadda d-dettalji neċessarji lis-Segretarju Eżekuttiv u hija għandha tagħmel kuntatt ma' dan il-hanut biex tara x'fanali/bozoz għandu *in-stock* bhalissa, addattati għal kunsill.
- 5.8.10.1 **Approvazzjoni biex it-tender tal-knis eżistenti tiġi estiza**  
Is-Segretarju Eżekuttiv infurmat lil kunsill kollu li dakinhar, 19 ta' settembru, 2019, skada *t-tender* eżistenti tas-servizz tat-tindif u knis. Hija kompliet tgħid li tender iehor għal dan is-servizz ħareġ u għandu jidher fuq is-sistema sas-7 ta' Ottubru, 2019. Is-Segretarju Eżekuttiv spjegat kif mid-19 ta' Settembru sakemm jiġi evalwat u *awarded* it-tender il-gdid tal-knis, il-kunsill irid jara x'se jagħmel għax inkella ser jispicca mingħajr knis fir-rahal.
- 5.8.10.2 Is-Segretarju Eżekuttiv qalet li hija hasbet ferm minn qabel biex jinħareġ *tender* gdid għal dan is-servizz. Pero minhabba dewmien kemm minn naha tad-dipartiment tal-Gvern Lokali u mid-dipartiment tal-kuntratti, dan it-tender spicċa ma nharigx fil-hin kif kien ipplanat.
- 5.8.10.3 Il-Kunsill unanimament iddecieda li għandu jagħmel estenzjoni ta' tlett xhur, sa l-aħħar ta' Diċembru, tal-servizz tal-knis mal-kuntrattur eżistenti li huwa għandu. B'hekk jekk jfettli l-kunsill jkollu appel fuq it-tender il-gdid almenu jkun kopert u moħħu mistrieħ li għandu servizz tal-knis fir-rahal.
- 5.8.10.4 Is-Segretarju Eżekuttiv qalet li hija diga cċekjat mad-dipartiment rigward il-fatt jekk tistax issir estenzjoni tal-kuntratt eżistenti u dai mhux xi haġa li hija accettabli ssir. Il-Kunsill suppost li jista jagħmel huwa li jgib tlett kwotazzjoni tas-servizz mitlub u japprova l-irhas wahda bi *direct order*. Pero l-kunsill ma rax kif din hija xi haġa li tagħmel sens u mhux viabli li jingabu tlett kwotazzjonijiet u għal tlett xhur trid toqgħod b'xi hadd gdid li lanqas biss għandu idea tat-toroq u meta suppost dawn għandhom jinkinsu. Il-Kunsill m'għandux problemi mal-kuntrattur eżistenti u dan diga familjari mar-rahal u huwa għalhekk li l-kunsill irid li ssir estenzjoni għal tlett xhur miegħu. Il-Kunsill qabel unanimament.
- 5.8.10.5 Fuq bażi tad-decizjoni li ttiehdet mill-kunsill fuq dan ir-rigward, is-Segretarju Eżekuttiv ser tiproċedi billi tibgħat bil-miktub lil kuntrattur eżistenti u titolbu biex jagħmel estenzjoni tas-servizz lil kunsill.
- 5.8.11.1 **Data għal tender Evaluations**  
Is-Segretarju Eżekuttiv infurmat lil kunsill li daqt ser jagħlqu *s-submissions* għat-tenders tas-servizz tal-perit, tat-tabelli u sinjali u kif ukoll tas-servizz tal-knis. It-tenders għas-servizz tal-perit u tat-tabelli u sinjali jagħlqu fis-27 ta' Settembru u tas-servizz tal-knis fis-7 ta' Ottubru. Għalhekk hemm bżonn li tinstab ġurnata biex dawn it-tenders jiġu evalwati u anke biex ikun hemm approvazzjoni tal-hatra tal-bord tal-evalwazzjoni.
- 5.8.11.2 Is-Sindku qal li wiehied mill-evalwaturi għat-tender tas-servizz tal-perit l-aħjar li jkun perit. Huwa jaf bi perit tajjeb u nnomina lilu bħala wiehied mill-evalwaturi għal din it-tender. Is-Sindku għandu jgħaddi d-dettalji ta' dan il-perit lis-Segretarju Eżekuttiv biex hija tagħmel kuntatt miegħu. Is-Sindku nnomina ukoll lis-Sur Kenneth Brincat.
- 5.8.11.3 Kull ma għadt baqa li tinstab persuna oħra. Is-Sindku qal li huwa ser jieħu l-irwol ta' *chairperson* waqt dawn l-evalwazzjonijiet u spjega kif il-kunsilliera jistgħu jkunu *observers* biss f'dan il-proċess.
- 5.8.11.4 Il-Kunsill kollu unanimament qabel rigward dan u kif ikun hemm qbil fuq data mal-evalwaturi kolla rigward



meta ser issir l-evalwazzjoni, il-kunsilliera għandhom ikunu nfurmati.

- 5.8.12.1 **Rimi ta' oġġetti mniżla fl-inventarju li ma jaħdmux**  
Is-Segretarju Eżekuttiv infurmat li sa fl-aħħar l-inventarju tal-kunsill gie ffinalizzat u hija poġġiet kopja ta' dan l-inventarju fuq il-mejda. Infatti hija qed titlob l-approvazzjoni tal-kunsill biex jintremew diversi oġġetti li hemm mniżlin fuq il-lista li m'għadhomx tajbin u bla użu għal kunsill.
- 5.8.12.2 Il-Kunsill unanimament approva li minnufih jintremew l-oġġetti li ġew msemmija.
- 5.8.13.1 **Approvazzjoni għal kwotazzjoni ta' uniformijiet godda**  
Is-Segretarju Eżekuttiv poġġiet fuq il-mejda kwotazzjoni ta' xiri ta' uniformi ġdida għall-iskrivani tal-kunsill. Hija qalet li wasal iż-żmien fejn l-iskrivani jingħataw uniformi ġdida dan għaliex dik li għandhom eżistenti tilfet il-kulur u biż-żmien iterriet.
- 5.8.13.2 Il-Kunsill unanimament approva l-kwotazzjoni ta' uniformi ġdida għall-iskrivani.
- 5.8.14.1 **Speed limit markings fi Triq Sant Andrija u Vjal it-Trasfigurazzjoni**  
Is-Sindku ressaq talba li rċieva mingħand resident li joqgħod fi Vjal it-Trasfigurazzjoni biex isiru 4 *speed limit markings* ma' l-art ta' 30. Żewġ *speed limit markings* għandhom isiru n-naħa ta' isfel minn fejn tista kemm tidhol u toħroġ minn Hal Lija u l-istess tnejn oħra aktar il-fuq qabel it-torri Belvedere, qabel ma tasal għal pjazza.
- 5.8.14.2 Fuq l-istess argument is-Sindku ressaq talba biex isiru 3 *speed limit markings* ma' l-art fi Triq Sant Andrija ta' 20.
- 5.8.14.3 Il-Kunsill kollu unanimament qabel rigward l-implimentazzjoni ta' dawn l-*speed markings* fiż-żewġ toroq.
- 5.8.15.1 **Bankina fi Triq il-Mithna u line isfar fi Limiti ta' Seguna**  
Is-Sinjorina Lorraine Farrugia tkelmet fuq ritratt ta' bankina fi Triq il-Mithna fejn qalet li din il-bankina vera qiegħda fi stat diżastrus u hemm bżonn titranga.
- 5.8.15.2 Is-Sindku nfurmaha li din mhux xi haġa li ser issir issa u ser titniżżel mal-lista tax-xogħlijiet li ser isiru bilmod il-mod.
- 5.8.15.3 Is-Sinjorina Lorraine Farrugia tkelmet ukoll fuq *line* isfar fi Limiti ta' Seguna li sar minn xi hadd li joqgħod hemmhekk illegalment. Hija qalet li m'għandix oġġezzjoni li sar dan il-*line* pero sar mingħajr il-permess tal-kunsill.
- 5.8.15.4 Rigward dan il-*line* l-isfar, is-Sindku għandu jmur fuq il-post jara x'hemm eżatt.
- 5.8.16.1 **Talba għal disabled parking fi Triq il-Forn jew Triq Mikielang Borg**  
Sinjura tixtieq tagħmel talba lill-Kunsill Lokali biex isir parkeġġ għal persuni b'diżabilità' jew fi Triq il-Forn hdejn il-Kappella ta' Sant'Andrija jew inkella fi Triq Mikielang Borg għaliex hi għandha blue sticker.
- 5.8.16.2 Is-Sindku talab lis-Segretarju Eżekuttiv biex din is-sinjura tiġi nfurmata li s-sindku jrid jiltaqgħa magħha halli jara għalfejn eżatti trid li jiġi mplementat dan il-parkeġġ. Is-Segretarju Eżekuttiv ser tagħmel dan.
- 5.8.17.1 **Ilment fuq Triq Sir Ugo Mifsud**  
Sinjura tixtieq tagħmel ilment rigward it-triq fejn toqgħod, Triq Sir Ugo Mifsud, dan għaliex din it-triq hija kollha xquq u meta tagħmel ix-xita qed jidhol l-ilma ta' xita fid-dar tagħha u hi għandha żewġ kmamar taħt l-art li kull darba ssibhom imxarbin.
- 5.8.17.2 Is-Sindku qal li dan l-ilment ser jiġi hadd fuq mal-perit u nfatti għandu jiġdied mal-kumplement tal-affarijiet li ġei jara il-perit *on site* fis -26 ta' Settembru. Ir-Residenta għandna tkun infurmata.
- 5.8.18.1 **Talba mresqa mill-Kunsillier Cini fuq zebra crossing fi Triq Robert Mifsud Bonnici**  
Il-Kunsillier is-Sur Cini ressaq talba lil kunsill biex issir *zebra crossing* fi Triq Robert Mifsud Bonnici.
- 5.8.18.2 Is-Sindku spjega kif minhabba ċertu simetrija tat-triq ma tistax issir *zebra crossing* waħda u f'dik l-akwata bilfors iridu jsiru tlieta, inkonnessjoni ma' xulxin. Biex issir *zebra crossing* fi Triq Robert Mifsud Bonnici trid issir waħda fi Vjal it-Trasfigurazzjoni u oħra fi Triq Fernand Gregh.

5.8.18.3 Fuq din it-talba l-kunsill irid jaħsiba sew dan għaliex apparti li mplementazzjoni ta' *zebra crossing* tiswa il-flus ser jitnaqqas ammont ta' parkeġġ. Dawn it-tlett *zebra crossings* ser jitniżlu mal-lista tax-xogħlijiet pendenti li ser isiru bilmod il-mod u l-kunsill qabel li l-ewwel tiġi mplementata *z-zebra crossing* fi Vjal it-Trasfigurazzjoni.

5.8.19.1 **Talba double yellow lines fi Triq Sant Andrija**

Sinjur li joqgħod fi Triq Sant'Andrija qiegħed jitlob lill-Kunsill Lokali biex isir *one meter double yellow line* fuq naħa waħda mill-garaxx tiegħu lejn il-bieb ta' dar tiegħu.

5.8.19.2 Is-Sindku għandu jerga jiltaqgħa ma' dan ir-resident fuq din it-talba.

**Il-Ħin bħalissa kien eżatt is-7:00pm, fejn il-Kunsillier is-sur Zahra kien skużat biex jitlaq qabel.**

## 5.9 Kunsiderazzjoni u Approvazzjoni tal-iskeda ta' pagamenti w spejjes oħra

5.9.1 Fuq il-mejda tal-Kunsill tqiegħdu l-iskedi ta' pagamenti numri 10/19A u 10/19B li sekda nru 10/19A kienet tinkludi l-ammont tal- Petty Cash ta' €46.25 għax-xahar ta' Awwissu.

5.9.2 L-iskedi ta' ħlasijiet kollha kienu proposti għall-approvazzjoni mill-Viċi Sindku Daniel Mallia li kienu ssekondati mill-Kunsillier Calcedonio Cini. Il-Kunsill unanimament approva li jsiru l-ħlasijiet kollha.

## 5.10 Applikazzjonijiet tal-Awtorita tal-Ippjanar

5.10.1 Is-Segretarju Eżekuttiv qalet it-town planner infurmat li PAs godda alarmanti ma kienx hemm għal din il-gimgha. Li hemm daqsxejn inkwetanti huwa PC00041/19 li jitratta fuq "*change of zoning from residential priority areas CG08 (villas) to Residential Area CG07 (terraced/flatted development)*" fuq La Fontana 28, Triq Giovanni Barbara kantuniera ma Triq Pawlu Galea.

5.10.2 Rigward dan il-PC il-kunsill għandu ċans jissottometti oġġezzjoni sad-9 ta' Ottubru, 2019 u l-kunsill unanimament approva li għandna ngħidu lit-town planner biex tipprepara review fuq dan.

5.10.3 Lit-Town planner ukoll ser ngħidulha biex tiċċekja jekk hemmx xi bdil fuq il-permess tal-Moulin D'or.

## 5.11 Vakanza ta' Skrivan mal-Kunsill Lokali ta' Ħal Lija

5.11.1 Is-Segretarju Eżekuttiv infurmat lil kunsill li din is-sejha kienet giet iċċirkulata mal-kunsilli lokali u kumitati reġjonali kollha u ma kien hemm l-ebda applikazzjoni.

5.11.2 Hija żiedet tgħid li komplet bil-proċess billi infurmat lil Jobs Plus b'dan u qed tistenna mingħandhom biex jiċċirkulaw din is-sejha fuq il-website tagħhom u kif ukoll jibgħatu il-lista ta nies eliġibli li qed jirreġistraw fuq part 3C1.

5.11.3 Is-Segretarju Eżekuttiv qed tittama biex din il-lista tintbghat malajr kemm jista jkun u ħalli tkun tista titkompla l-proċedura.

## 5.12 Attivitajiet tal-Milied għas-sena 2019

5.12.1 Bħala attivitajiet għas-sena tal-Milied 2019, is-Sindku qal li qed jiprova jgħib armar tajjeb u sabiħ għall-pjazza. Huwa qed jistinka biex dan l-armor igħib b'xejn pero ma hemm xejn garantit. Is-Sur Dalli kompli jgħid li jekk il-persuna ma' min qed jiprova jgħib dan l-armor b'xejn taqdi, għandu jsirilha riklam xieraq.

5.12.2 Is-Sindku qed jissuġġerixxi ukoll li ssir bibita tal-Kunsill fis-sala tal-kappillan fejn jiġu mistiedna ex kunsilliera, ex segretarji eżekuttivi, ex sindki, l-għaqdiet u l-presidenti etc.

5.12.3 Is-Sur Dalli qal li tkun ħaġa sabiha jekk il-kunsill jagħmel ħarġa tal-Milied għall-anzjani.

5.12.4 Attività oħra li tista ssir hija dik tat-tqassim tar-rigali bil-carriage u l-father christmas. Is-Sindku qal li din l-attività talbuh biex jibdew jagħmluha l-kumitat festi esterni. Huwa indirizza lis-sinjorina Farrugia peress li fi kunsill ieħor kienet tiegħu ħsiebha hi din l-attività, fejn qalla li jekk trid hija tista tiegħu sehem u tilbes ta' mother

*christmas*. Is-Sinjurina Farrugia aċċettat li jsir dan.

- 5.12.5 Is-Sindku żied jgħid ukoll li skond ċirkulari maħruġa mid-dipartiment tal-gvern lokali l-kunsill jista jagħmel ikla bejn il-kunsilliera kollha, staff u ħaddiema.
- 5.12.6 Is-Sindku qal ukoll li l-kappillan aktarx ser jagħmel xi attività b'xi *choir* pero dan għadt irid jivverifikah u anke kompla jissuggerixxi biex forsi ssir wirja tal-presepji fil-Mithna.

## 5.13 Tmien tal-laqqgħa u data tas-seduta li jmiss

- 5.13.1 Qabel ma intemmet il-laqqgħa s-sindku staqsa lil kunsilliera jekk jixtiequx iżiedu xi haġa oħra.
- 5.13.2 Il-Kunsillier is-sur Calcedonio Cini tkellem fuq it-tabella li riċentament twehlet fi Triq Carmelo Farrugia. Huwa kien preżenti mal-kuntrattur tat-tabelli u sinjali meta twehlet din it-tabella u fl-opinjoni tiegħu din twehlet fi post tajjeb u addattat. Is-Sindku għandu imur *on-site* fuq dan jiċċekja.
- 5.13.3 Il-laqqgħa ntemmet fis-7:20pm.
- 5.13.4 Il-laqqgħa li jmiss se ssir nhar il-Ħamis, 10 ta' Ottubru 2019 fil-5.00pm.

Konfermati, illum il-Ħamis 10 ta' Ottubru, 2019.

### IFFIRMAT

Anthony Dalli  
Sindku

### IFFIRMATA

Pamela Borg  
Segretarju Eżekuttiv